

**Μηναῖον - ΤΗ ΚΒ' ΙΟΥΛΙΟΥ**

Μνήμη τῆς Ἀγίας Μαρίας τῆς  
Μαгдаληνῆς

**Συμπλήρωμα Μηναίου**

Ἀγία Μαρκέλλα ἡ Χιοπολίτις

**ΛΕΙΤΟΥΡΓΙΑ**

**Ἀντίφωνον Α'. Ἦχος β'.**

**Στίχ. α'.** Εὐλόγει, ἡ ψυχὴ μου, τὸν  
Κύριον, καὶ πάντα τὰ ἐντός μου τὸ ὄνομα τὸ  
ἅγιον αὐτοῦ.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. β'.** Εὐλόγει, ἡ ψυχὴ μου, τὸν  
Κύριον, καὶ μὴ ἐπιλανθάνου πάσας τὰς  
ἀνταποδόσεις αὐτοῦ.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. γ'.** Κύριος ἐν τῷ οὐρανῷ ἡτοίμασε  
τὸν θρόνον αὐτοῦ, καὶ ἡ Βασιλεία αὐτοῦ  
πάντων δεσπόζει.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Ἀντίφωνον Β'. Ἦχος β'.**

**Στίχ. α'.** Αἰνεῖ, ἡ ψυχὴ μου, τὸν Κύριον·  
αἰνέσω Κύριον ἐν τῇ ζωῇ μου· ψαλῶ τῷ Θεῷ  
μου ἕως ὑπάρχω.

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. β'.** Μακάριος οὗ ὁ Θεὸς Ἰακώβ  
βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν  
Θεὸν αὐτοῦ.

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. γ'.** Βασιλεύσει Κύριος εἰς τὸν  
αἰῶνα, ὁ Θεός σου, Σιών, εἰς γενεὰν καὶ  
γενεάν.

Σῶσον ἡμᾶς Υἱέ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ὁ Μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων καὶ καταδεξάμενος διὰ  
τὴν ἡμετέραν σωτηρίαν σαρκωθῆναι ἐκ τῆς  
ἁγίας Θεοτόκου καὶ ἀειπαρθένου Μαρίας,  
ἀτρέπτως ἐνανθρωπήσας, σταυρωθεὶς τε,  
Χριστὲ ὁ Θεός, θανάτῳ θάνατον πατήσας,  
εἷς ὢν τῆς Ἀγίας Τριάδος, συνδοξαζόμενος  
τῷ Πατρὶ καὶ τῷ Ἁγίῳ Πνεύματι, σῶσον  
ἡμᾶς.

**Ἀντίφωνον Γ'.**

**Ἀπολυτίκιον.**

Τοῦ Μηναίου ---

**Ἦχος α'.** Τὸν τάφον σου Σωτήρ.

Χριστῷ τῷ δι' ἡμᾶς, ἐκ Παρθένου  
τεχθέντι, Σεμνὴ Μαгдаληνῇ, ἠκολούθεις  
Μαρία, αὐτοῦ τὰ δικαιώματα, καὶ τοὺς  
νόμους φυλάττουσα· ὅθεν σήμερον, τὴν  
παναγίαν σου μνήμην, ἐορτάζοντες,  
ἀνευφημοῦμέν σε πίστει, καὶ πόθῳ  
γεραίρομεν.

*Ἡ, ἀντὶ τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμὸς 102.**

**Ψαλμὸς 145.**

**Οἱ Μακαρισμοί.**

**Ἦχος πλ. δ'.**

Ἐν τῇ Βασιλείᾳ σου μνήσθητι ἡμῶν  
Κύριε, ὅταν ἔλθῃς ἐν τῇ Βασιλείᾳ σου.  
Μακάριοι οἱ πτωχοὶ τῷ πνεύματι, ὅτι αὐτῶν  
ἐστὶν ἡ Βασιλεία τῶν οὐρανῶν.

Μακάριοι οἱ πενθοῦντες, ὅτι αὐτοὶ  
παρακληθήσονται.

Μακάριοι οἱ πραεῖς, ὅτι αὐτοὶ  
κληρονομήσουσι τὴν γῆν.

Μακάριοι οἱ πεινῶντες καὶ διψῶντες τὴν  
δικαιοσύνην, ὅτι αὐτοὶ χορτασθήσονται.

**Κανὼν τῆς Μυροφόρου.**

**Ὡδὴ γ'. Ἦχος πλ. δ'. Οὐρανίας ἀψίδος.**

Τοῦ Μηναίου ---

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Ἀγαπήσασα πρῶτον, τῶν ἀγαθῶν  
αἷτιον, τὸ τὴν ἡμετέραν εὐσπλάγχχνως  
φύσιν θεώσαντα, κατηκολούθησας, αὐτῷ  
προθύμως Μαρία, τοῖς αὐτοῦ ὑπέικουσα,  
θείοις προστάγμασι.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὁψονται.

Ἀγαπήσασα πρῶτον, τῶν ἀγαθῶν  
αἷτιον, τὸ τὴν ἡμετέραν εὐσπλάγχχνως  
φύσιν θεώσαντα, κατηκολούθησας, αὐτῷ  
προθύμως Μαρία, τοῖς αὐτοῦ ὑπέικουσα,  
θείοις προστάγμασι.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Γεγηθυῖα τὸν τάφον, τοῦ Λυτρωτοῦ  
ἐφθασας, πρώτη κατιδοῦσα τὴν θείαν  
Κόρη Ἀνάστασιν· εὐαγγελίστρια, ὅθεν  
ἐδείχθης βοῶσα· ὁ Χριστὸς ἐγήγερται,  
χεῖρας κροτήσατε.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

**Θεοτοκίον.**

Διασφάζει με Λόγος, ὁ σαρκωθεὶς  
Πάναγνε, σοῦ ἐκ των πανάγων αἱμάτων,  
πλούτῳ χρηστότητος, λύων ἀπόφασιν, τῆς  
παλαιᾶς καταδίκης, ὃν ἀπαύστως αἰτήσαι,  
σῶσαι τὴν ποίμνην σου.

**Κανὼν τῆς Μάρτυρος.**

Συμπλήρωμα Μηναίου ---

**Ὡδὴ ζ'. Ἦχος δ'. Τὴν θείαν ταύτην.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἐμοῦ.

Νικᾶται δύναμις ἅπασα, δαιμόνων καὶ  
ἐχθρῶν τῇ ἰσχυί σου, ὅθεν δεόμεθα τὴν  
νῆσον πᾶσαν περισφάζε, ἡμῶν Μαρκέλλα  
ἐνδοξε, ταῖς πρεσβείαις σου.

Χαίρετε καὶ ἀγαλλιᾶσθε, ὅτι ὁ μισθὸς  
ὑμῶν πολὺς ἐν τοῖς οὐρανοῖς.

Ξενίζει πάντας ἀοίδιμε, τὸ ὕδωρ τὸ ἐκ  
πέτρας χεόμενον, ἢ σε ἐδέξατο, καὶ νῦν  
τὸ σῶμα καλύπτει σου, τέρατα καὶ σημεῖα  
τελοῦν ἐκάστοτε.

Δόξα.

Ὁ διαρρήξας καὶ σώσας σε, τὴν πέτραν  
ἐκ τοῦ ἄγους ἀμόλυντον, πατρῶας μίξεως,

Θεὸς Μαρκέλλα ἐδόξασε, θαυμάτων  
ἐνεργείαις καὶ ἐμεγάλυνεν.

Καὶ νῦν. **Θεοτοκίον.**

Ἡ μόνη πάντων βοήθεια, βοήθησον  
ἡμῖν κινδυνεύουσι, καὶ χεῖρα ὄρεξον, καὶ  
πρὸς λιμένα ἐμβίβασον, τῆς σωτηρίας Κόρη  
θεοχαρίτωτε.

**Εἰσοδικόν. Ἦχος β'.**

Δεῦτε προσκυνήσωμεν καὶ  
προσπέσωμεν Χριστῷ. Σῶσον ἡμᾶς Υἱέ  
Θεοῦ, ὁ ἐν ἁγίοις θαυμαστός, ψάλλοντάς  
σοι, Ἀλληλουῖα.

**Ὑμνοι μετὰ τὴν Μικρὰν Εἴσοδον  
Ἀπολυτίκιον. Τῆς Μυροφόρου.**

Τοῦ Μηναίου ---

**Ἦχος α'. Τὸν τάφον σου Σωτήρ.**

Χριστῷ τῷ δι' ἡμᾶς, ἐκ Παρθένου  
τεχθέντι, Σεμνὴ Μαгдаληνῇ, ἡκολούθεις  
Μαρία, αὐτοῦ τὰ δικαιώματα, καὶ τοὺς  
νόμους φυλάττουσα· ὅθεν σήμερον, τὴν  
παναγίαν σου μνήμην, ἐορτάζοντες,  
ἀνευφημοῦμέν σε πίστει, καὶ πόθῳ  
γεραίρομεν.

**Τῆς Μάρτυρος.**

Συμπλήρωμα Μηναίου ---

**Ἦχος α'. Τῆς ἐρήμου πολίτης.**

Τοῦ Κυρίου τοῖς νόμοις, καὶ τοῖς θείοις  
διδάγμασι, πειθομένη Μαρκέλλα, καὶ  
ἀμέμπτως φυλάττουσα, τὴν βίαν πτοηθεῖσα  
τοῦ πατρός, ὧ Νύμφη ἀκήρατε Χριστοῦ,  
ἐν τοῖς ὅρεσιν ἠυλίζου, ἐν οἷς διώκων  
εὐρίσκει καὶ ἐκτείνει σε· δόξα τῷ δεδωκότι  
σοι ἰσχύν, δόξα τῷ σὲ στεφανώσαντι, δόξα  
τῷ ἐνεργοῦντι διὰ σοῦ πᾶσιν ἰάματα.

**Τοῦ Ναοῦ.**

(Τὸ Ἀπολυτίκιον τοῦ Ναοῦ.)

**Κοντάκιον. Ἦχος β'.**

Προστασία τῶν Χριστιανῶν  
ἀκαταίσχυντε, μεσιτεία, πρὸς τὸν Ποιητὴν  
ἀμετάθετε, μὴ παρίδης, ἀμαρτωλῶν  
δεήσεων φωνάς, ἀλλὰ πρόφθασον, ὡς  
ἀγαθὴ, εἰς τὴν βοήθειαν ἡμῶν, τῶν πιστῶς  
κραυγαζόντων σοι· Τάχυνον εἰς πρεσβείαν,

καὶ σπεῦσον εἰς ἱκεσίαν, ἡ προστατεύουσα  
ἀεὶ, Θεοτόκε, τῶν τιμώντων σε.

**Ο ΤΡΙΣΑΓΙΟΣ ΥΜΝΟΣ**

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

**Ὁ Απόστολος**

Τῆς Ἀγίας.

**Προκείμενον. Ἦχος δ'. Ψαλμὸς 67.**

Θαυμαστός ὁ Θεὸς ἐν τοῖς ἁγίοις αὐτοῦ.

**Στίχ.** Ἐν ἐκκλησίαις εὐλογεῖτε τὸν Θεόν.

Πρὸς Κορινθίους Α' Ἐπιστολῆς Παύλου  
τὸ ἀνάγνωσμα.

1Κορ 9:2-12

Ἀδελφοί, ἡ σφραγὶς τῆς ἐμῆς ἀποστολῆς  
ὕμεις ἐστε ἐν Κυρίῳ. Ἡ ἐμὴ ἀπολογία τοῖς  
ἐμὲ ἀνακρίνουσιν αὕτη ἐστί. Μὴ οὐκ ἔχομεν  
ἐξουσίαν φαγεῖν καὶ πιεῖν; Μὴ οὐκ ἔχομεν  
ἐξουσίαν ἀδελφὴν γυναῖκα περιάγειν, ὡς  
καὶ οἱ λοιποὶ ἀπόστολοι καὶ οἱ ἀδελφοὶ  
τοῦ Κυρίου καὶ Κηφᾶς; Ἡ μόνος ἐγὼ καὶ  
Βαρνάβας οὐκ ἔχομεν ἐξουσίαν τοῦ μὴ  
ἐργάζεσθαι; Τίς στρατεύεται ἰδίῳις ὀψωνίοις  
ποτέ; Τίς φυτεύει ἀμπελῶνα καὶ ἐκ τοῦ  
καρποῦ αὐτοῦ οὐκ ἐσθίει; Ἡ τίς ποιμαίνει  
ποιμνὴν καὶ ἐκ τοῦ γάλακτος τῆς ποιμνῆς  
οὐκ ἐσθίει; Μὴ κατὰ ἄνθρωπον ταῦτα  
λαλῶ; Ἡ οὐχὶ καὶ ὁ νόμος ταῦτα λέγει;  
Ἐν γὰρ τῷ Μωσέως νόμῳ γέγραπται· "Οὐ  
φιμώσεις βοῦν ἀλοῶντα." Μὴ τῶν βοῶν  
μέλει τῷ Θεῷ; Ἡ δι' ἡμᾶς πάντως λέγει;  
Δι' ἡμᾶς γὰρ ἐγράφη, ὅτι ἐπ' ἐλπίδι ὀφείλει

ὁ ἀροτριῶν ἀροτριᾶν, καὶ ὁ ἀλοῶν τῆς ἐλπίδος αὐτοῦ μετέχειν ἐπ' ἐλπίδι. Εἰ ἡμεῖς ὑμῖν τὰ πνευματικὰ ἐσπείραμεν, μέγα εἰ ἡμεῖς ὑμῶν τὰ σαρκικά θερίσομεν; Εἰ ἄλλοι τῆς ἐξουσίας ὑμῶν μετέχουσιν, οὐ μᾶλλον ἡμεῖς; Ἀλλ' οὐκ ἐχρησάμεθα τῇ ἐξουσίᾳ ταύτῃ, ἀλλὰ πάντα στέγομεν, ἵνα μὴ ἐγκοπὴν τινα δώμεν τῷ Εὐαγγελίῳ τοῦ Χριστοῦ.

**Ἀλληλουῖα. Ἦχος δ'. Ψαλμοὶ 39, 33.**

Ἀλληλουῖα. Ἀλληλουῖα. Ἀλληλουῖα.

**Στίχ. α'.** Ὑπομένων ὑπέμεινα τὸν Κύριον.

Ἀλληλουῖα. Ἀλληλουῖα. Ἀλληλουῖα.

**Στίχ. β'.** Πολλαὶ αἱ θλίψεις τῶν δικαίων.

Ἀλληλουῖα. Ἀλληλουῖα. Ἀλληλουῖα.

### **Τὸ Εὐαγγέλιον**

Τῆς Ἀγίας.

Ἐκ τοῦ κατὰ Λουκᾶν ἀγίου Εὐαγγελίου τὸ ἀνάγνωσμα.

Λου 8:1-3

Τῷ καιρῷ ἐκείνῳ, ἐπορεύετο ὁ Ἰησοῦς κατὰ πόλιν καὶ κώμην κηρύσσων καὶ εὐαγγελιζόμενος τὴν βασιλείαν τοῦ Θεοῦ, καὶ οἱ δώδεκα σὺν αὐτῷ, καὶ γυναῖκες τινες αἱ ἦσαν τεθεραπευμέναι ἀπὸ νόσων καὶ μαστίγων καὶ πνευμάτων πονηρῶν καὶ ἀσθενειῶν, Μαρία ἡ καλουμένη Μαγδαληνὴ, ἀφ' ἧς δαιμόνια ἐπτὰ ἐξεληλύθει, καὶ Ἰωάννα γυνὴ Χουζᾶ ἐπιτρόπου Ἡρώδου, καὶ Σουσάννα καὶ ἕτεραι πολλαί, αἵτινες διηκόνουν αὐτῷ ἀπὸ τῶν ὑπαρχόντων αὐταῖς.

**Ὕμνος εἰς τὴν Θεοτόκον.**

Ἄξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον

καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Κοινωνικόν. Ψαλμὸς 103.**

Ὁ ποιῶν τοὺς ἀγγέλους αὐτοῦ πνεύματα καὶ τοὺς λειτουργοὺς αὐτοῦ πυρὸς φλόγα. Ἀλληλουῖα.

**Ὕμνος μετὰ τὴν Θ. Κοινωνίαν.**

**Ἦχος β'.**

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὗρομεν πίστιν ἀληθῆ, ἀδιαίρετον Τριάδα προσκυνοῦντες· αὕτη γὰρ ἡμᾶς ἔσωσεν.

### **ΑΠΟΛΥΣΙΣ**

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἀγίας αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· **(τοῦ Ἀγίου τοῦ Ναοῦ)**· τῶν ἁγίων καὶ δικαίων Θεοπατόρων Ἰωακεὶμ καὶ Ἄννης, καὶ τῆς Ἀγίας Μυροφόρου καὶ Ἰσαποστόλου Μαρίας τῆς Μαγδαληνῆς, τῆς ἀγίας ἐνδόξου Παρθενομάρτυρος Μαρκέλλης τῆς Χιοπολίτιδος, ἧς καὶ τὴν μνήμην ἐπιτελοῦμεν· καὶ πάντων τῶν Ἀγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλάνθρωπος.

**Κανόνας Νηστείας**

*Κατάλυσις εἰς πάντα.*